

क्या अविश्वास प्रस्ताव के डर से बोर्ड मीटिंग बुलाने से कतरा रही हैं महापौर मुनेश गुर्जर?

मुनेश गुर्जर का कहना है कि विधानसभा सत्र चल रहा है, ऐसे में बजट बैठक नहीं बुला सकते; जबकि पहली बार उन्होंने विधानसभा सत्र के बीच में ही हैरिटेज निगम का बजट पास किया था

-कार्यालय संवाददाता-
जयपुर। विधानसभा सत्र के बीच हैरिटेज नगर निगम की महापौर मुनेश गुर्जर बोर्ड मीटिंग बुलाने के बजाय सीधे 1073 करोड़ रुपए का प्रस्ताव राज्य सरकार को अनुमोदन के लिए भिजवाएंगी। ऐसे में यहां आमजन की परेशानियों पर चर्चा नहीं हो सकेगी। उधर ग्रेटर नगर निगम में महापौर डॉ. सौम्या गुर्जर फिलहाल बजट मीटिंग बुलाने की तैयारियों में जुटी हैं। उन्होंने बाकायदा जयपुर के तमाम विधायकों को पत्र लिखकर बोर्ड मीटिंग के लिए अनुमति देने की मांग की है।

उधर नगर निगम के गलियारों में चर्चाएं हैं कि कांग्रेस की महापौर मुनेश गुर्जर, बोर्ड मीटिंग में अविश्वास प्रस्ताव आने के डर से बोर्ड मीटिंग बुलाने से कतरा रही हैं, विधानसभा सत्र तो बहाना मात्र है। क्योंकि उन्होंने जब हैरिटेज निगम की सत्ता संभालते

- हैरिटेज निगम में चेयरमैन नहीं बनाये जाने के कारण कांग्रेस और निर्दलीय पार्षद मेयर मुनेश गुर्जर का विरोध कर रहे हैं. संभावना थी कि इस बजट मीटिंग में अविश्वास प्रस्ताव रखा जाता
- सिविल लाइंस, हवामहल, किशनपोल और आदर्शनगर में कांग्रेस के विधायक हैं। ऐसे में क्या यह संभव है कि महापौर मुनेश उनसे साधारण सभा की बैठक बुलाने की इजाजत मांगें और विधायक उन्हें अनुमति नहीं दें।
- ग्रेटर निगम में महापौर डॉ. सौम्या बोर्ड मीटिंग बुलाने की तैयारियों में जुटी हैं, विधायकों को पत्र लिखकर अनुमति भी मांगी

ही जब पहली बजट मीटिंग बुलाई थी, तब भी विधानसभा में बजट सत्र चल रहा था। इसके अलावा दूसरी बड़ी ताज्जुब की बात यह है कि हैरिटेज निगम के क्षेत्राधिकार में चार विधायक-मंत्री कांग्रेस के हैं। सिविल

लाइंस से मंत्री प्रताप सिंह खाचरियावास, हवामहल से मंत्री महेश जोशी, किशनपोल से विधायक अमीन कागजी और आदर्शनगर से विधायक रफीक खान। इसके अलावा मात्र आमेर क्षेत्र भाजपा प्रदेशाध्यक्ष सतीश

पुनियां का है। ऐसे में क्या यह संभव है कि महापौर मुनेश गुर्जर सत्ताधारी कांग्रेस के 4 विधायक-मंत्रियों से साधारण सभा की बैठक बुलाने की इजाजत मांगें और विधायक उन्हें अनुमति नहीं दें। देखा जाए तो बीते सवा 2 साल के कार्यकाल में महापौर मुनेश गुर्जर ने तो हैरिटेज नगर निगम में समितियां बनवा पाईं और न ही साधारण सभा की बैठक बुला सकीं, जबकि नगरपालिका एक्ट के मुताबिक प्रत्येक 60 दिन में बोर्ड मीटिंग बुलाना अनिवार्य है। कांग्रेस सरकार ने जयपुर नगर निगम के दो टुकड़े करके हैरिटेज नगर निगम बनाया तो वहां निर्दलीय पार्षदों के जोड़तोड़ से कांग्रेस का बोर्ड बनाकर मुनेश गुर्जर महापौर की कुर्सी पर बैठा दिया। ग्रेटर नगर निगम में तो पहली ही बोर्ड मीटिंग में चेयरमैन की घोषणा हो गई, लेकिन कांग्रेस

विधायकों के हस्तक्षेप के कारण हैरिटेज में यह मामला अटक गया। सुर्जों की मानें तो बीते सवा 2 साल में निर्दलीय व कांग्रेस पार्षदों ने 7 बार धरना देकर चेयरमैन बनाने की मांग उठाई। राज्य में कांग्रेस की सरकार और हैरिटेज निगम में कांग्रेस का बोर्ड होने के बावजूद आज दिन तक यह कार्य नहीं हो सका। पार्षदों ने जब-जब धरना दिया तो विधायक-मंत्री चंद दिनों में समितियां बनाने की बात कहकर उन्हें मना जाते। ऐसे में संभावना थी कि अगर इस बार महापौर मुनेश गुर्जर खंड मीटिंग बुलातीं तो पार्षद उनके खिलाफ पार्षद मुखर होते। संभावना यहां तक थी कि अविश्वास प्रस्ताव भी महापौर के खिलाफ रखा जाता। क्योंकि दो तिहाई पार्षद महापौर का 2 साल का कार्यकाल गुजरने के बाद यह प्रस्ताव ला सकते हैं।

संक्षिप्त

माल हड़पने वाले तीन गिरफ्तार

जयपुर (का.सं.)। आदर्श नगर थाना पुलिस ने साठ लाख रूपए का माल हड़पने के मामले में तीन आरोपियों को गिरफ्तार किया है। पुलिस ने बताया आरोपित करण कुमार (24), नरपत कुमार (24) और हितेश कुमार उर्फ श्रवण (27) मूलतया थाना भगोडा, जालोर हाल मुंबई को गिरफ्तार किया गया है। आरोपित हितेश और धर्मेन्द्र ने गुरुनानकपुरा में श्री सुंधा के नाम से मोबाइल शॉप खोली थी। आरोपियों ने परिवारों को साठ लाख रूपए के मोबाइल और एसेसरीज खरीदे थे। इसके बाद दुकान बंद कर मुंबई भाग गए। आरोपियों ने यह माल नरपत और करण को सस्ते दामों में बेच दिया। फिलहाल शेष आरोपित धर्मेन्द्र की तलाश और माल बरामदगी के प्रयास किए जा रहे हैं।

सन्मति सागर की जन्मजयंती मनाई

जयपुर (का.सं.)। शनिवार को वरुण पथ दिगम्बर जैय मंदिर मानसरोवर के प्रांगण पर धर्म प्रभावना महोत्सव के दूसरे दिन तृतीय पट्टाचार्य, तपस्वी सम्राट आचार्य सन्मति सागर महाराज का 84 वां जन्मजयंती एवं चतुर्थ पट्टाचार्य आचार्य सुनील सागर महाराज का 17 वां आचार्य पदारोहण महोत्सव श्रद्धा-भक्ति और गीत-संगीत के साथ मनाया गया। इस अवसर पर प्रातः 6.30 बजे मूलनायक भगवान महावीर स्वामी के स्वर्ण एवं रजत कलशों के साथ कलशाभिषेक एवं आचार्य श्री के मुकुटाभिषेक के साथ श्री की कामना करते हुए एवं आचार्य सन्मति सागर महाराज की समृद्धि में भव्य स्वर्ण झर्री से शांतिधारा कर अष्ट द्रव्य अर्घ चढ़ाया गया। इसके उपरान्त प्रातः 8.15 बजे धर्मसभा हुई जिसे आचार्य सुनील सागर महाराज और आचार्य शंशाक सागर महाराज ने संबोधित किया।

भगवान देवनारायण की जयंती मनाई

जयपुर। गुर्जर समाज के आराध्य भगवान देवनारायण का 1111 वां जन्मोत्सव शनिवार को घुसघाम से मनाया गया। छोटीकाशी स्थित भगवान देवनारायण मंदिरों में दिनभर धार्मिक और सामाजिक आयोजन हुए। सेक्टर 4 विद्याधर नगर स्थित भगवान श्री देवनारायण एवं भैरव बाबा मंदिर में देवनारायण जयंती राष्ट्रीय एकता दिवस के रूप में मनाई गई। सुबह पूजा-अर्चना, अभिषेक के आयोजन हुए। शाम को भजन संध्या और सम्मान समारोह का आयोजन किया गया।

दरगाह में मनाया बसंत महोत्सव

जयपुर। संसार चंद्र रोड स्थित मीर जी के बाग में दरगाह हजरत मीर कुबान अली रहमतुल्लाहआले के दो दिवसीय 116वां उर्स मिलाद की महफिल और बसंत महोत्सव के साथ संपन्न हुआ। सज्जादा नशान डॉ. हबीबुर्रहमान नियाजी ने कहा कि हजरत मीर कुबान अली का 116 वां उर्स के साथ-साथ बसंत भी मनाया गया। उर्स में मिलाद शरीफ पढ़ी गई। शाम को बसंत मनाया गया। मजार शरीफ पर पीली चादर और पीले गेंदे और सरसों के फूल चढ़ाए गए। मुरीद कैलाश सैनी, इकबाल खान नियाजी एवं अन्य ने मजार शरीफ पर पीली चादर के साथ पीले फूल भी चढ़ाए।

छोटे से बड़े उद्यम बनाने पर चर्चा

जयपुर (का.सं.)। जीतो जयपुर यूथ फोरम ने प्रोफेशनल फोरम के तहत एमएसएमई और डिजिटल रिजल्ट प्रस्टेड विषय पर सत्रों का होटल हॉलिडे इन में आयोजन किया गया। कार्यक्रम के मुख्य अतिथि आईएसएस महेंद्र कुमार पारेख रहे, जिनका सदस्यों को शिक्षित करने के उद्देश्य से सत्र में सरकार द्वारा उद्यमियों को सूक्ष्म, छोटे से बड़े उद्यम बनाने की उनकी यात्रा में सशक्त बनाने जैसे मुद्दों पर चर्चा की गई। पहला सत्र एमएसएमई की योजनाओं के बारे में रहा जिसे सीए विष्णु गोपाल ने समर्पित किया। वहीं दूसरे सेशन में सीए राहुल मलोडिया ने लिया, जिसके अंतर्गत उन्होंने सभी सदस्यों को कैसे एक व्यापारी सीईओ बन सकता है और अपने व्यवसाय को स्वचालित कर सकता है के बारे में अधिक ज्ञान दिया। तीसरा सेशन रिषभ जैन द्वारा लिया गया, उन्होंने कुछ सदस्यों के सोशल मीडिया प्रोफाइल को लाइव लिया और उन्हें अधिक जुड़ाव लाने और सोशल मीडिया का पूरी तरह से उपयोग करने के टिप्स दिए। इस कार्यक्रम में जयपुर चैटर के अध्यक्ष नितिन जैन, मुख्य सचिव राजीव पलावत, उपाध्यक्ष सुनील जैन एवं सीए विकास जैन, निदेशक विमल सिंघवी, रवि बोरडा जैन जैसे गणमान्य व्यक्तियों ने भाग लिया। महिला विंग की मुख्य सचिव मेघना जैन एवं जयपुर चैटर के सदस्यों के साथ यूथ विंग एवं महिला विंग की सदस्य भी शामिल रही।

नॉर्मेट की सबसे बड़ी ग्रीन फील्ड विनिर्माण इकाई का उद्घाटन



नॉर्मेट समूह ने राजधानी जयपुर में सेंटर ऑफ एक्सिलेंस का उद्घाटन किया।

जयपुर (का.सं.)। नॉर्मेट समूह के चेयरमैन आरो कैंटल ने कहा कि मैंने भारत में परिवर्तन के प्रभाव को देखा है। देश में इस वृद्धि के परिणामस्वरूप नॉर्मेट के वार्षिक राजस्व का 20 प्रतिशत हिस्सा बनता है और ऐसा लगता है कि यह तो बस शुरुआत है। प्रमुख व्यापारिक साझेदारों के साथ बैठकों के अलावा, इस बार कैंटल की भारत यात्रा का एक बड़ा एजेंडा जयपुर में नॉर्मेट सेंटर ऑफ एक्सिलेंस का उद्घाटन है।

करीब 10 एकड़ में फैली इस सुविधा में ग्लोबल इन्वियुमेंट प्रोडक्शन फैसिलिटी, ग्लोबल सर्विस रीबिल्डिंग सेंटर, ग्लोबल आरएंडडी सेंटर और ऑपरेशंस एंड मेंटेनेंस के लिए टेक्नोलॉजी ट्रेनिंग सेंटर होगा। फिनलैंड के बाहर नवीनतम तकनीक नॉर्मेट उत्पादों का निर्माण और विकास शुरू करना हमारे लिए एक बड़ा कदम है। एक बार पूरी तरह चालू हो जाने के बाद सेंटर ऑफ एक्सिलेंस नॉर्मेट के लिए दुनिया में कहीं भी अपनी तरह की सबसे बड़ी ग्रीनफील्ड परियोजना होगी। धरतू और वैश्विक बाजारों को पूरा करने के इरादे से परिचालन के समान पैमाने की पेशकश करने के लिए फिनलैंड में इसाल्मी में वर्तमान उत्पादन केंद्र के बाद, नॉर्मेट के लिए यह दूसरी वैश्विक विनिर्माण सुविधा है। नॉर्मेट समूह के अध्यक्ष एवं सीईओ संतामरिया ने कहा कि नॉर्मेट के व्यवसाय के एक


महत्वपूर्ण हिस्से का प्रतिनिधित्व भारत करता है और यह सीओई निवेश हमारी कंपनी के भविष्य के विकास और विकास को सक्षम करेगा। वर्तमान में, नॉर्मेट इंडिया के पास देश के विभिन्न हिस्सों में स्थानीय उत्पादों के लिए एक उपकरण संयंत्र, एक छोटे आकार का सेवा केंद्र और रासायनिक निर्माण संयंत्र है। नॉर्मेट इंडिया के प्रबंध निदेशक सुभाषिस मोहंती ने कहा कि नॉर्मेट भूमिगत खनन और टर्मलिंग में अपने ग्राहकों के लिए अभिनव समाधान प्रदान करता है। बीते 60 वर्षों के अनुभव के साथ, नॉर्मेट ने बाजार के लीडरों में से एक बनने के लिए 14 हजार से अधिक मशीनें वितरित की है।

गोविंददेवजी मंदिर में छप्पन भोग की झांकी

जयपुर। माघ शुक्ल सप्तमी शनिवार को सूर्य सप्तमी के रूप में श्राद्धपूर्वक मनाई गई। श्राद्धलुओं ने साध्य योग में भगवान सूर्य नारायण की पूजा-अर्चना कर अर्घ्य अर्पित किया। सूर्य मंदिरों में विशेष आयोजन हुए। ठिकाना मंदिर श्री गोविंददेवजी में सूरज सप्तमी एवं पर ठाकुर श्रीजी का मंगला झांकी के बाद पंचमृत अभिषेक किया गया। ठाकुर जी को नवीन केसरिया रंग की लप्या जामा पोशाक धारण कराकर विशेष अलंकार से सज्ज किया गया। ठाकुर श्रीजी को खीर और मालपुष्प का भोग अर्पण किया गया।

इसी प्रकार गलता घाटी स्थित सूर्य मंदिर में सुबह सूर्य भगवान को पंचमृत स्नान कराकर मनोहारी शृंगार किया गया। सूर्य भगवान को नवीन पोशाक धारण करवाकर आरती की उतारी। पुजारी पंडित मदनलाल शर्मा ने बताया इसके बाद गलता घाटी स्थित सूर्य मंदिर से भगवान सूर्य देव को सुरसज्जित सात घोड़ों के रथ में विराजमान कराकर रथ यात्रा निकाली गई। बैडबाजे, घोड़े, हाथी और लवजामे के साथ रथयात्रा गलता घाटी से रवाना होकर छोटी चौपड़ पहुंची। यहां संत-महंतों ने सूर्य भगवान की आरती उतारी। इसके बाद रथ शोभायात्रा इन्हीं मार्गों से होते हुए वापस सूर्य मंदिर पहुंची।

थिएटर परिस्थियों को झेलना सिखाता है, उनसे लड़ना नहीं: मनोज जोशी



अभिनेता मनोज जोशी

जयपुर (का.सं.)। साउथ सिनेमा के पास कहानी है, वो भारत की उपलब्धियां दिखाते हैं। जहां इस देश के इतिहास, नदी, झरने, जंगल और धरोहर सिर्फ झर्री से शांतिधारा कर अष्ट द्रव्य अर्घ चढ़ाया गया। इसके उपरान्त प्रातः 8.15 बजे धर्मसभा हुई जिसे आचार्य सुनील सागर महाराज और आचार्य शंशाक सागर महाराज ने संबोधित किया।

परिवार में हुआ जहां मेरे पिता और दादा दोनों ही स्वतंत्र सेनानी होने के साथ ही वेद, पुराणों और धार्मिक नीतियों के काफी गहरे जानकार थे। उन्हें देखते हुए मुझे बचपन से ही नारदाय परंपरा में काफी दिलचस्पी रही। भारत रिसेशन जैसे शब्द से कोसो दूर है अभी, पूरे विश्व में जिध भी तरह का माहौल हो मगर भारत में जिस तरह की जीडीपी टोथ हो रही है वो कई वर्षों में नहीं हुई है। ये कहना था महिंद्रा टेक के डायरेक्टर सी.पी. गुरुनानी का, वे कार्यक्रम के दौरान आयोजित हुए सत्र एंटेप्रिन्वोरशिप इन इमर्जिंग इकोनॉमिक सिनेरियो में अपने विचार व्यक्त करते दिखे। सेशन में सीपी गुरुनानी के साथ ही केजेएस टाउप के सीएमडी प्रशांत आहलूवालिया और आरएमडी मयूर युनिकोर्टस के फाउंडर सुरेश पोद्दार स्पीकर्स के तौर पर मौजूद रहे।

भूखंड मालिक ने तोड़ी एक और शराब फैक्ट्री

जयपुर। राजधानी जयपुर के सांगानेर और शिवदासपुरा क्षेत्र में अवैध रूप से शराब बनाने और पंढारण करने के मामले में शनिवार को एक और अवैध निर्माण को खुद ही मकान मालिक ने ध्वस्त कर लिया।


- जेडीए प्रशासन ने पिछले दिनों चारों फैक्ट्रियों को जारी किया था नोटिस

सुबह से ही ग्राम ग्वार ब्राह्मणान के वैष्णो मार्ग स्थित भूखंड संख्या 41 में पीला पंजा चलना शुरू हो गया। दोपहर बाद तक निर्माण को ध्वस्त कर दिया गया। इधर, शाम पांच बजे तक त्रिवेणी नगर के भूखंड संख्या 103 के अवैध निर्माण को लेकर मालिक ग्यारसी लाल ने जेडीए में कॉलेज जवाब नहीं दिया। हालांकि, इससे पहले जेडीए ने विधिक नोटिस जारी अवैध निर्माण पर चर्चा कर दिया। मुख्य नियंत्रक प्रवर्तन रघुवीर सैनी ने बताया कि अवैध निर्माण से संबंधित कोई दस्तावेज प्रस्तुत नहीं किए हैं। ऐसे में रविवार को ध्वस्तिकरण की कार्यवाही की जाएगी। कार्यवाही में जो खांचे

होगा, उसकी वसूली भूखंडस्वामी से की जाएगी। हाल ही वरिष्ठ अध्यापक भर्ती परीक्षा पेपर लीक प्रकरण में जेडीए ने दो कार्यवाही की। जिस इमारत में अधिगम कोचिंग संस्थान चल रहा था, उसे ध्वस्त करने का खांचा मालिक अनिल अग्रवाल से वसूला है। उन्होंने जेडीए कोष में 9.23 लाख रुपए जमा करवाए हैं। इसके अलावा भूरेण सारण और उसके भाई के मकान का अवैध हिस्से गिराने का खांचा जेडीए ने 19.11 लाख रुपए बताया है। इसका नोटिस भी जारी कर दिया है। वहीं, गुर्जर की थड़ी पर अवैध इमारत ध्वस्त करने के बदले जेडीए ने भूखंड स्वामी से 10.24 लाख रुपए मांगे हैं।

मंत्री सुभाष गर्ग के आवास पर ए.बी.वी.पी. का प्रदर्शन

जहां पुलिस टीम और प्रदर्शनकारी छात्रों के बीच धक्का-मुक्की भी हुई



जयपुर। छात्रसंघ उद्घाटन को लेकर जारी किए सरकार के आदेश के विरोध में शनिवार को एबीवीपी के कार्यकर्ताओं ने मंत्री सुभाष गर्ग के गांधी नगर स्थित सरकारी आवास पर प्रदर्शन किया। इस दौरान पुलिस और प्रदर्शनकारियों के बीच धक्का-मुक्की भी हुई। इसके बाद पुलिस ने एबीवीपी कई कार्यकर्ताओं को गिरफ्तार कर लिया।

- पुलिस ने प्रदर्शन कर रहे कई छात्रनेताओं को गिरफ्तार किया
- छात्रसंघ उद्घाटन को लेकर जारी किए सरकार के आदेश का विरोध

संकेत। कॉलेज शिक्षा आयुक्तालय ने आदेश में लिंगदोह समिति की सिफारिशों का भी उल्लेख किया है। इस आदेश के जारी होने के बाद से ही एबीवीपी इस आदेश का विरोध कर इसे वापस लेने की मांग कर रही है। प्रदर्शन करने पर पुलिस ने प्रांत मंत्री शौर्य जैमन, प्रांत सह-मंत्री अंकित मंगल, इकाई अध्यक्ष भारत भूषण, इकाई सचिव रोहित मीणा, छात्र नेता सज्जन सैनी, गुलशन मीणा, निर्मल दावल, विष्णु मीणा, लक्ष्य दाधीच, अर्जुन पंडित, कैलाश, निहाल सहित अन्य कार्यकर्ताओं को पुलिस ने गिरफ्तार किया है।

ऑनलाइन ठगी करने वाला गिरफ्तार

जयपुर (का.सं.)। राजधानी जयपुर में बिदायका थाना पुलिस ने एटीएम कार्ड से ऑनलाइन ठगी करने वाले एक शांतिर बद्रमाश को गिरफ्तार किया है। गिरफ्तार आरोपी का नाम अनुपम सौरभ शर्मा है। आरोपी ने बौद्ध मठ में बौद्ध भिक्षुक बनकर अपने एक साथी के साथ ठगी की वार्दात की थी। आरोपी ने एटीएम कार्ड का दुरुपयोग करते हुए जनवरी 2021 और जनवरी 2022 में करीब 78 हजार रुपए ऑनलाइन ट्रांजेक्शन कर वन मोदीनईस्की ऐप के जरिए रुपए निकाल लिए। घटना का पता उस वक्त चला जब बौद्ध भिक्षुक राजेंद्र सिंह के मोबाइल पर रुपए निकलने का मैसेज आया। घटना के बाद पीड़ित बौद्ध भिक्षुक ने बिदायका थाने में मामला दर्ज कराया। मामला दर्ज करने के बाद पुलिस ने आरोपी की तलाश की। आरोपी बिना मोबाइल के नाम पते छुपाकर खानाबदोश बनकर अपनी फरारी कार रहा था। आरोपी की तलाश में पुलिस ने उत्तर प्रदेश, पंजाब, हरियाणा समेत कई राज्यों में दबिश भी डाली। लेकिन हर बार आरोपी फरार हो जाता था। आरोपी ने वन मोदीन ईस्की एप पर अपने साथियों के अकाउंट खुलवा लिए और धोखाधड़ी कर इन अकाउंट से रुपए निकालकर फरार हो गया। पुलिस की पूछताछ में आरोपी ने करीब 1 दर्जन से ज्यादा ऑनलाइन ठगी की वार्दात करना कबूल किया है।

सांगानेर में विवाहिता से दुष्कर्म

जयपुर। सांगानेर सदर थाना इलाके में एक विवाहिता से दुष्कर्म करने का मामला सामने आया है। पुलिस ने मामला दर्ज कर जांच में जुटी है। पुलिस ने बताया इलाके निवासी 32 वर्षीय विवाहिता ने रिपोर्ट दी है। आरोप है 9 जनवरी को घर पर अकेली थी। इस दौरान परिचित मुकेश घर पर आया और उससे मारपीट के बाद जबरन दुष्कर्म किया। पुलिस मामला दर्ज कर जांच में जुटी है। वहीं खोह नागोरियाण थाना इलाके में एक युवती से दुष्कर्म का मामला सामने आया है। पुलिस ने बताया मूलतया जिला टोंक हाल प्रताप नगर निवासी युवती ने मामला दर्ज करवाया है कि परिचित मुनिराज मीणा ने इंदिरा गांधी नगर स्थित मकान में दुष्कर्म किया। अब वह ब्लैकमेल कर रहा है। पुलिस मामले की जांच में जुटी है। वहीं सोडाला थाना इलाके में एक किराएदार द्वारा 15 वर्षीय किशोरी से अश्लील हरकत करने का मामला सामने आया है। पुलिस ने मामला दर्ज कर जांच में जुटी है। थानाधिकारी सतपाल सिंह ने बताया इलाके निवासी एक व्यक्ति ने मामला दर्ज करवाया है कि उसके मकान में भीमराज किराए से रहता है। आरोप है 26 जनवरी की शाम 15 वर्षीय बेटे घर पर थी। इस दौरान भीमराज ने उसके साथ अश्लील हरकत की, जब वह चिल्लाई तो भीमराज मौके से भाग गया। पुलिस मामले की जांच में जुटी है।

किराना की दुकान में लाखों की चोरी

जयपुर। मालपुरा गेट स्थित किराना स्टोर से चोर लाखों रुपए का सामान और कैश चोरी कर ले गए। दीवार में बड़ा छेद कर चोर दुकान के अंदर घुसा था। चोरी से पहले चोर ने गल्ले को प्रणाम किया और वार्दात को अंजाम देकर फरार हो गया। चोर की करतूत वहां लगे सीसीटीवी फुटेज में कैद हो गई। मालपुरा गेट थाना पुलिस फुटेज के आधार पर चोरी की तलाश शुरू कर दी है। पुलिस ने बताया कि खटीकों की ढाल सांगानेर निवासी सुनील अग्रवाल के यहां चोरी हुई है। वह पिछले 13 साल से किराना की दुकान कर रहे हैं। 25 जनवरी की रात करीब 9 बजे वह दुकान लॉक कर घर चले गए। देर रात चोरों ने किराना दुकान को निशाना बनाया। सीढियों के पास दीवार में बड़ा छेद कर चोर अंदर घुसा। दुकान के गल्ले में रखे करीब 1.80 लाख रुपए और सूखे मेवे सहित 5 लाख रुपए का माल चोरी कर ले गए। 26 जनवरी को छुट्टी के कारण दुकान बंद रही। शुरुआत सुबह दुकान पहुंचने पर चोरी का पता चला। दुकान में फुटेजों को खंगाला गया। फुटेज में देर रात एक बदमाश दीवार में किए छेद से अंदर घुसा। दुकान में घुसने के बाद बदमाश गल्ले के पास आते दिखाई देता है। गल्ले के सामने चोर हाथ जोड़कर प्रणाम करता है। जिसके बाद गल्ले में रखे करीब 1.80 लाख रुपए और 5 लाख रुपए के माल का माल चुराता है। साथ लाए ई-रिक्शा में सामान भरकर ले जाने दिखाई दिया। मालपुरा थाना पुलिस चोरी की सूचना पर मौके पर पहुंची। पुलिस ने मौके से सबूत जुटाए। पुलिस फुटेज के आधार पर चोरी की तलाश कर रही है।

सी.एम.ए. में गणतंत्र दिवस मनाया

जयपुर। दी इन्स्टीट्यूट ऑफ कॉन्ट्रैक्ट अकाउन्टेन्ट्स ऑफ इंडिया की ओर से गुरूवार को गणतंत्र दिवस बडे उत्साह के साथ मनाया गया। इस अवसर पर इन्स्टीट्यूट के वाइस प्रेसीडेंट सीएमएए राकेश भल्ला, चैटर के चेयरमैन सीएमएए सुदर्शन नाहर, मैनेजमेंट कमेटी मैम्बरस व चैटर के मैम्बरस द्वारा झंडारोहण किया गया। पहली बार चैटर ने वाइस प्रेसीडेंट ने झंडा फहराया। इस अवसर पर आईसीएसआई की एनओआईआरसी के सदस्य सुहाय राहुल शर्मा, व आईसीएसआई जयपुर ब्रांच के अध्यक्ष सीए कुलदीप गुप्ता तथा सीएमएए जयपुर ब्रांच के उपाध्यक्ष अमृवीर बलानी भी उपस्थित रहे। समारोह में फेसबुक पर सीएमएए जयपुर चैटर के लाइव प्रसारण का वाइस प्रेसीडेंट द्वारा उद्घाटन भी किया गया। इस अवसर पर उत्कृष्ट सेवाओं के लिए चैटर के सोनियर ऑफिस असिस्टेंट के.सी. जैन को वाइस प्रेसीडेंट ने सर्टिफिकेट तथा मेमोन्टो प्रदान कर व शाल औटावर सम्मानित किया। झंडारोहण के पश्चात बसंत पंचमी पर सरस्वती पूजा का भी आयोजन किया गया।

तापीय विद्युत गृहों का रिकॉर्ड प्रदर्शन

जयपुर (का.सं.)। राजस्थान राज्य विद्युत उत्पादन निगम के तापीय विद्युत गृहों में स्थापित 7580 मेगावाट क्षमता की इकाइयों में से आज 7330 मेगावाट क्षमता की इकाइयों संचालित की जा रही है। यह उत्पादन निगम के गठन बुलाई 2000 से लेकर अब तक के 22 वर्षों का सर्वश्रेष्ठ प्रदर्शन है। ऊर्जा मंत्री, भंवर सिंह भाटी ने अब तक के सर्वश्रेष्ठ प्रदर्शन पर प्रसन्नता व्यक्त करते हुए राजस्थान विद्युत उत्पादन निगम के प्रबन्धन एवं समस्त कर्मचारियों को बधाई दी है। उन्होंने बताया कि राजस्थान विद्युत उत्पादन निगम के कोयला आधारित विद्युत गृहों में स्थापित तापीय इकाइयों की कुल विद्युत उत्पादन 7580 मेगावाट में से 7330 मेगावाट क्षमता की इकाइयों संचालित की जा रही है। जो अपने आप में एक महत्वपूर्ण प्रयास है। राजस्थान विद्युत उत्पादन निगम के अध्यक्ष एवं प्रबन्ध निदेशक श्री आर. के. शर्मा ने इस उपलब्धि पर खुशी जाहिर कर तापीय विद्युत गृहों के संधी अभियंताओं एवं कर्मचारियों को बधाई देते हुए बताया कि निगम के कुशल अभियंताओं की देखरेख व मेहनत द्वारा बेहतरीन रखावट, कुशल वार्षिक अरुक्षणा तथा श्रेष्ठ संचालन के कारण ही इस सर्वश्रेष्ठ प्रदर्शन को हासिल किया गया है।

श्रीराम-श्रीकृष्ण पर कार्यक्रम 19 को

जयपुर। संयुक्त भारतीय धर्म संसद के तत्वावधान में श्रीराम और श्रीकृष्ण के जीवन चरित्र पर आधारित संगीतमय कार्यक्रम काण कण में श्री कृष्ण बसे, रोम रोम में राम का शुभारंभ 19 फरवरी को गांधी सर्किल स्थित महाराजा सभागार में किया जाएगा। इसमें प्रसिद्ध कथा वक्ता तथा संयुक्त भारतीय धर्म संसद के राष्ट्रीय अध्यक्ष आचार्य राजेश्वर भगवान राम और श्री कृष्ण द्वारा अलग-अलग गुच्छों में धर्म की स्थापना के लिए किए गए उनके प्रयास, भिन्न-भिन्न व्यवहार, साभ्यता पर अनेक प्रसंगों के माध्यम से संगीतमय प्रस्तुति देंगे। इसके साथ ही प्रसिद्ध ज्योतिषी एवं वास्तु शास्त्री पं मुकेश भारद्वाज इन दोनों महापुरुषों की जन्म कुंडली पर ज्योतिषीय विश्लेषण के माध्यम से इनकी महत्ता को प्रतिपादित करेंगे। संगठन संपूर्ण भारत में लगभग सौ कार्यक्रमों का आयोजन करेगा। इसका शुभारंभ जयपुर से किया जा रहा है। इसी कड़ी में इस प्रस्तुति के शीर्षक गीत को सोशल मीडिया पर आम जन के लिए जारी किया गया। इस अवसर पर संगठन के राष्ट्रीय कोषाध्यक्ष राजेश कुमार खूंटेटा, प्रदेश महामंत्री एडवोकेट गोपाल शर्मा, प्रेता युवध्यक्ष विष्णु शर्मा, जयपुर जिलाध्यक्ष पंकज शर्मा, महिला महामंत्री लला शर्मा, अंशु शर्मा उपस्थित रहे।

मामी से भांजे ने किया दुष्कर्म

जयपुर। राजधानी जयपुर में रिश्तों को शर्मसार करने का मामला सामने आया है। घर में मामी को अकेला पाकर आरोपी भांजे ने दुष्कर्म किया। मामी के विरोध करने पर उसके साथ मारपीट भी की। सांगानेर सदर थाने में पीड़िता ने आरोपी भांजे के खिलाफ रिपोर्ट दर्ज करवाई है। पुलिस ने मामला दर्ज कर जांच शुरू कर दी है। पुलिस ने बताया कि सांगानेर सदर थाने में लगे वाले भांजे ने ही उसके साथ रेप किया। शिकायत में बताया कि आरोपी के भांजा होने के कारण घर पर आना-जाना है। आरोप है कि 9 जनवरी को आरोपी भांजा मिलने के लिए घर आया था। पति की गैरमौजूदगी में अकेला पाकर उसकी नीतबत बिगड़ गई। आरोपी भांजे ने घर में अकेला पाकर उसके साथ जबरदस्ती की। विरोध करने पर मारपीट कर रेप किया। दुष्कर्म कर आरोपी वहां से भाग गया। कुछ दिन गुप्तधूम रहने के बाद पीड़िता ने पति को आरोपी भांजे के दरिंदगी करने के बारे में बताया। जिसके बाद पीड़िता ने आरोपी के खिलाफ मामला दर्ज करवाया।